

۱۹۳۴ء

آئینہ حق، جو ہر اول ہیں محمد
 آدم پہ فضیلت ہے وہ افضل ہیں محمد
 یوسف مہ کامل ہیں تو اکمل ہیں محمد
 اے صلّ علی۔ احمد مرسل ہیں محمد
 انسان بھی قرباں ہیں۔ ملائک بھی فدا ہیں
 بندوں کا ہے کیا ذکر۔ یہ محبوب خدا ہیں
 اک آئی حق مصحف رخسار نبی ہے
 قرآن میں نقش بدایار نبی ہے
 ایمان ہے کیا۔ قلب سے اقرار نبی ہے
 دیدار خدا خلق میں دیدار نبی ہے
 مولا کا جسے وعظ میں چہرہ نظر آیا
 تو عرش پہ خالق اسے گویا نظر آیا
 اس حیا کو معبود نے بے مثل بنایا
 بندے کے خدو خال میں حسن اپنا دکھایا
 صورت پہ فدا ہونے کو قرآن بھی آیا
 منہ دیکھنے کے شوق میں خود حق نے بلایا
 موسیٰ کو تو دیدار الہی کی ہوا ہے
 دیدار محمد کا طلبگار خدا ہے
 اب مصحف اعجاز و کرامات سنائیں
 معراج جناب شہ خوشذات سنائیں
 منکر کو بھی حال آئے وہ حالات سنائیں
 اس پر بھی نہ قائل ہو تو صلوات سنائیں
 ہر انس و ملک وجد کرے شہ کی شنا پر
 خالق بھی کہے صلّ علی۔ صلّ علی پر
 گمردوں سے براق آیا ہے جبریل کے ہمراہ
 یہ خواب کے بستر پہ دو عالم کے شہنشاہ
 واقف جو ہوا حکم خدا سے دل آگاہ
 بیدار ہوتے بخت کی صورت شہ زیبآہ
 اٹھے صفت دست دعا راہ طلب میں
 تسبیح کے مانند چلے خدمت رب میں

مثل اپنے نصیب کے براق اوج پر آیا
 قدسی کے بھی بازو نے یہ دم خم نہیں پایا
 رحمت کے بڑھے ہاتھ قدم اس نے بڑھایا
 ایسا ہے قوی - بارِ نبوت کو اٹھایا
 ساتھ اس کے سمجھی مسدغ نظر اڑ نہیں سکتا
 جبریل فرشتہ سہی - پڑ اڑ نہیں سکتا
 وہ نور کی رفتار طبیعت کی روانی
 پھر جا کے پلٹ آنے میں وہ یوسف ثانی
 جانے میں سرچرخ مری مرثیہ خوانی
 یعقوب کی بینائی - زلیخا کی جوانی
 جانا وہ نمازِ ابراہیم کی صورت
 پھرنا وہ نصیبِ حرمِ ذمی جاہ کی صورت
 جاتا ہے فلک پر صفتِ نعرۂ تکبیر
 وہ نور کے سُم مہرِ خطِ کاتبِ تقدیر
 ہیں نعلِ حیں آیۂ البرق کی تفسیر
 چلنے میں ہر اک پاؤں ید اللہ کی شمشیر
 کیونکر نہ کرے پل میں سفرِ ارض و سما کا
 یہ بھیس میں مرکب کے ارادہ ہے خدا کا
 اعضائے جواہر میں ہے تاروں سے سوانور
 قدسی کا جُدا - رخسِ بہایوں کا جُدا نور
 اے ناکِ خدا - حُسن کے سانچے میں ڈھلا نور
 پھر اس پہ وہ نورِ نبوی - نورِ علی نور
 رفتار میں جلوہ ہے نہ کچھ فرق سمجھیے
 کہتے ہیں براق اس کو - مگر برق سمجھیے
 وہ زینِ زری جو ہر قدرت کا خزینہ
 جو یائے حقیقت تھے جو سلطانِ مدینہ
 وہ پشت پہ خاتم کہ انگوٹھی پہ نگینہ
 افلاک کی سیڑھی پہ چڑھے زینہ ہرینہ
 اعلیٰ کی طرف چشمِ رسولِ مدنی تھی
 مگر کہ بھی نہ دیکھا سوتے دنیا کہ دنی تھی
 ہر چرخ پہ قدرت کا تماشا نظر آیا
 منبر پہ علی - فرش پہ عیسیٰ نظر آیا
 چوتھے کا مگر رنگِ نرالا نظر آیا
 جو مصحفِ ناطق ہے وہ گویا نظر آیا
 نظروں میں ملکِ شانِ ولی تول رہے ہیں
 انجیل ہے خاموش علی بول رہے ہیں

پھر پانچویں گردوں پہ گئے شافعِ محشر
کیا دیکھتے ہیں سامنے موجود ہیں حیدر
پوچھا کہ انہیں۔ بھائی یہاں آگئے کیونکر
کی عرض کہ ہر جا ہے ظہورِ شہِ صفدر
افلاک میں، مردم میں، فرشتوں میں جلی ہیں

دنیا میں علی، دیں میں علی، دل میں علی ہیں
پھر تاسمِ جنت جو گئے چرخِ ششم پر
قدسی نے کہا دیکھیے اے شافعِ محشر
اک در کو وہاں دیکھ کے مولا ہوتے شمشدر
محشر میں کسی ایک کی مالک نہ سنے گا
دوزخ کا یہی در ہے پئے دشمنِ حیدر
جو سائی کوثر سے جلے گا وہ جھٹنے گا

وہ آگ کی زنجیروں کے غلِ شور وہ نالے
وہ گرز کہ البسز کے بھی توڑنے والے
وہ سانپ کہ دیکھیں تو پڑیں آنکھوں میں چھالے
گل کر دیں چراغِ مہ و خورشید، وہ کالے
دافع کوئی جسز قاتلِ عنتر نہیں ان کا
جز الفتحِ حیدر۔ کوئی منتر نہیں ان کا

لومنزِلِ ہفتم کو چلے ماہِ رسالت
الحمد کے نعروں کی بجی خلد میں نوبت
لینے کو فہرشتوں کا بڑھا شوقِ زیارت
سر رکھ دیے دیواروں پہ حوروں نے بحسرت
غل تھا کہ وہ آتا ہے جو شاہِ دوسرا ہے
صلوات پڑھو۔ آمدِ محبوبِ خدا ہے

اقصیٰ میں ہے غلِ قبلہ دیں شکل دکھاؤ
تکبیر کا نعرہ ہے کہ آواز سناؤ
طاعت کا وظیفہ ہے مری قدر بڑھاؤ
الحمد کا کلمہ ہے کہ للہ اب آؤ
کہتی ہے اقامت قد و قامت پہ فدا ہوں
سجدے کا بیاں ہے کہ سلامی کو جھکا ہوں

پہنچے جو درِ خلدِ بریں پر شہِ بطحا
سب طالبِ دیدار تھے واں چشمِ تمنا
وا تھا درِ جنتِ صفتِ دیدہ موسیٰ
غنیجے بھی چٹک کر اُرنی کہتے تھے گویا
چمکا رخ پر نور جو مہتاب کی صورت
سب جھک گئے تسلیم کو مخراب کی صورت

دیکھا یہ نبی نے کہ عجب جلوہ گری ہے
یاں جو بھی شجر ہے وہ عقیق شجر ہی ہے
قلبِ چمنِ خلد میں اک بارہ دری ہے
روشن ہے دروں سے کہ یہ اشنا عثری ہے

جو ہر کا مکاں - دُر کا ہر اک درِ نظر آیا
جس در پہ نظر کی وہیں حیدر نظر آیا
قدموں سے نبی کے جو بڑھی نشور نما اور
اب اور ہوئی شانِ چمن کل تھی فضا اور
پھولوں کا لباس اور شکوفوں کی قبا اور
اس پر بھی یہ رضواں کا تقاضا کہ ذرا اور

صنعت کا ہوا خاتمہ ہر شے سے جلی ہے
گل ہے تو محمد ہے - کلی ہے تو علی ہے
کوئل کا وہ دیدارِ نبی کو اُبھر آنا
وہ بادِ صبا کا ادھر آنا - ادھر آنا
مجرے کو پیمبر کے عناد کا - ترانا
وہ پھولِ حسین - جیسے محمد کا گھرا نا
میلادِ نبی میں بھی یہی - گلِ بدنی تھی
جو آج دلہن ہے وہی اس دن بھی نبی تھی

آراستہ گلزارِ نعیم ایک طرف ہے
مہکی ہوئی احمد کی شمیم ایک طرف ہے
جوروں میں بیا جشنِ عظیم ایک طرف ہے
مستانہ و خود رفتہ نعیم ایک طرف ہے
پایا جو نہیں جام تو جی چھوٹ رہا ہے
انگڑائیاں آتی ہیں بدن ٹوٹ رہا ہے

ساقی مے توحید کی ضو بزم میں پھیلا
جونور کی برسات میں پیتے ہیں وہ شے لا
زاہد کا بھی دل جس سے نہ میلا ہو وہ مے لا
مجنوں کو بھی عاقل جو بناتی ہے وہ کیلا

تیار کی شبِ جام کا مٹہ چوم رہی ہے
مینخانے پہ رحمت کی گھٹا جھوم رہی ہے

ساقی مے مینخانہٗ اسلام پلا دے
اب دل نہیں قابو میں دلا رام پلا دے
نشہ کا ہے آغا ز خوش انجم پلا دے
قرآن کا مقطر ہو وہ اک جام پلا دے

یاں رند کو ایساں کی ہوا لاتی ہے ساقی
مینخانے کا در کھول - بہار آتی ہے ساقی

وہ جامِ پلا جس سے ہو محفل میں اُجالا
پی کر جسے اسلام کا نشہ ہو دوبالا
مومن کے لیے جویدِ قدرت نے ہے ڈھالا
شیشہ مدنی درِ نجف کا ہو پیالا

وہ مے جو نبی کے لیے در پر وہ بنی ہو
ہاں شبِ معراج کے پردے میں چھنی ہو
مشکل میں رسولوں کی بھی ہمدم ہے یہی مے
اکسیرِ پیئے عیسیٰ مریم ہے یہی مے
وجہ شرفِ توبہ آدم ہے یہی مے
زخمِ دل ایوب کا مرہم ہے یہی مے
یوسف کی مصیبت بھی اسی مے سے ٹلی ہے
حد ہو گئی احمد کے لیے نادِ علی ہے

وہ مے کہ جو دل چھینتی ہے اہلِ ولا کے
اُمّ سلمہ کو بھی ذرا دور ہٹا کے
شامل ہے جو مشرب میں رسولِ دوسرا کے
پی احمد مختار نے سائے میں ردا کے
مصحف اگر اس بادہ سے رنگین نہ ہوتا
کامل کبھی قرآن کی قسم دین نہ ہوتا

وہ مے کہ ہے جس پر نگہِ خالقِ عادل
جبریل بھی رندوں کی جماعت میں ہوں شامل
جب تک کہ وہ صہبانہ پییں صوم ہو باطل
نعمت کا بھی ہو خاتمہ - ایماں بھی ہو کامل
ہم گرد ہوں ساقی کے جو قدموں سے لپٹ کے
اثمیتُ علیکم کہے شیشے کو الٹ کے

عشاقِ علی غیہ سے پیوست نہ ہونگے
قرآن کے جو متوالے ہیں بدست نہ ہونگے
نسبت جنھیں اعلیٰ سے ہے وہ پست نہ ہونگے
ہیں دستِ خدا ساتھ تہیدست نہ ہونگے

پھرنے کے نہیں قول سے جو اہلِ یقین ہیں
ہم پی کے بہک جائیں وہ کم طرف نہیں ہیں
چھوڑا ہمیں دنیا نے بھی مستانہ سمجھ کر
جنت کی طرف آئے ہیں مینخانہ سمجھ کر
شیشے کی پری کھینچ گئی دیوانہ سمجھ کر
کوثر کو اڑا جائیں گے پیمانہ سمجھ کر

جس بادہ کی ہے چاہ وہ شہرگ کے قریں ہے
جو مست نہیں دینِ محمد میں نہیں ہے

ہے بانگِ ازاں نعرہٴ متانہ ہمارا
اسلام کی سرحد میں ہے کاشانہ ہمارا
اخلاصِ عمل ہے خطِ پیانہ ہمارا
قرآن ہے نقشِ درِ میخانہ ہمارا

کہنے کی نہ تھی بات نصیری نے خطا کی

ساقی کی نگاہوں میں خدائی ہے خدا کی

دیکھے تو شرفِ زائد بدنام ہمارا
منزل ہے رہِ عشق کی ہر گام ہمارا

جو کام نبی کا ہے وہی کام ہمارا
ہے اجرِ رسالت فقط اک جام ہمارا

یاں مصحفِ ناطق کے سدا دور ہیں ساقی

قرآن کی لکیروں کے فقیہ اور ہیں ساقی

کعبے میں ہوا دور جو ساقی کا ہمارے
مے لے کے بڑھا دوشِ محمد کے سہارے

گرنے لگے دل شگ بھی یوں نشے آئے
آنکھ اٹھتے ہی ساقی کی صنم چور تھے سارے

رحمت بھی محمد کی طرح جھوم رہی تھی

اس جھومنے پر مہرِ قدم چوم رہی تھی

ہاں بارہ کشو پی چکے اب بادۂ احمر
ذوقِ گل و گلزار بھی کچھ چاہیے پی کر

گلگشتِ جاناں میں ہیں ابھی شافعِ محشر
اب قندِ مکدر کا مزہ ہے لبِ کوثر

جنت کی کرو سیر۔ وہ کچھ دور نہیں ہے

میرا بھی دماغ اب تو سرِ عرشِ بریں ہے

وہ تازہ نہالوں کے نئے رنگ کے جامے
وہ غنچہٴ وگل بوئے محمد سے شامے

وہ سبز ورقِ نیکیوں کے اعمال کے نامے
شبیر کے ہمرنگ شگوفوں کے عملے

ہر گل سے عیاںِ حُسنِ رسولِ مدنی ہے

گر پھولِ حسینی ہے تو پتہٴ حسینی ہے

دل شاد ہوا جس گل بے خار کو دیکھا
گلِ نزار کو۔ یا خور کے رخسار کو دیکھا

محراب کو یا ابروئے خمدار کو دیکھا
آنکھوں کو تکا نرگسِ بیمار کو دیکھا

اس حُسن پہ سب رند بھی شیدا ہیں ولی بھی

زیور میں علی بند بھی ہے۔ نادِ علی بھی

قصرِ در و یا قوت پہ پیلے ہیں سنہری
وہ خوابِ کافر ش۔ اور وہ سرنے کی مسہری
بوڑوں میں وہ سبزی کہیں لگی کہیں گہری
وہ سرد ہوا ہر کر آجائے بھر ہری

رحمت کی برستی ہے گھٹا آپ رواں پر
بخت اُس کا ہو بیدار جو سو جانے وہاں پر
وہ قصر کہ جن کے دل دیندار میں گہری ہیں
وہ نور کے پردوں میں نثر ہیں کہ قمر ہیں
جو شاخ ہے رفعت میں تصور سے سوا ہے
بالا صفتِ حوصلہ شیرِ خدا ہے

غلاماں وہ طر حدار۔ وہ حورانِ عقیفہ
ہر وقت جنہیں نامِ محمد کا وظیفہ
تین ان کے لطیف۔ اور سخنِ نازِ لطیفہ
میوے کی بھی تشریف میں آیاتِ شریفہ
غل ہے۔ شجر ایسے ہوں گل ایسے، ثمر ایسے
سوار بھی کھائیں۔ تو وہ پھل۔ ویسے کے ویسے

اڑ اڑ کے جو طائر سوئے شاخِ ثمر آتے
اس نخل پہ بیٹھے۔ کبھی اڑ کر ادھر آتے
پر جوڑے ہوئے تاک میں وہ تیز پراتے
کھولے ہوئے شہر کبھی نیچے اتر آتے
اٹھلی نگہ حور۔ ہوا ہو گئے۔ فر۔ سے
عاشق کے حواس اڑ گئے دلبر کی نظر سے

جواڑتا ہے طائر صفتِ جعفر طیار
یہ رزق ہے اُس کا جو علی کا ہے نمکِ خوار
پر تولتے ہی۔ نادِ علی پڑھتا ہے ہر بار
خود بھن کے گدا۔ کھا لیا۔ پھر اڑنے کو تیار

جان آگئی کلمہ جو پڑھا عقدہ کشا کا
ہے بولتا اعجازِ نصیری کے خدا کا

دم بھرتے ہیں سب طیر۔ محمد کی ولا کا
سینے پہ لقب ہے حسنِ سبز قبا کا
گردن پہ رقمِ نام ہے شاہِ شہدا کا
بازو پہ ہے طغرائے جلی دستِ خدا کا
ما تھے کا شرفِ اسمِ رسولِ دوسرا ہے
پر نامِ بتول آنکھ کے پردے میں لکھا ہے

طوبی کا شجرہ نور پیمبر کا تہمت
خورشید میں جس نور کی 'نور' کا شمع
ہر قصر کے سائے پہ اسی نخل کا دم
ہر برگ ضیا بار پہ آسمانے اُمت
اصل اس کی جگہ احمد مختار کا گھر ہے

اولادِ بید اللہ کا شجرہ وہ شجر ہے
وہ نہر جہاں آئینہ رحمت باری
ہلکی سی وہ پانی کی ردا۔ مول میں بھاری
روشن وہ کنارے ہیں کہ چاندی کی کناری
پڑھتی ہیں سدا صلّ علی جوش و لا میں
وہ آئینہ تطہیر لب نہر پہ جاری
موجوں کی زباں تر ہے محمد کی ثنا میں

وہ آب مصفا سے نخل موتوں کی آب
دیکھے تو جلے رشک سے خورشید جہاں تاب
کوثر میں وہ اک جاعسل و شیر و مے ناب
ہر فرد جدا۔ جمع مگر صورت احباب
نظاہر میں کتنی رنگ۔ پتیں جب تو مزا ایک
جس طرح طہارت میں، سبھی آلِ عبا ایک

منکر کو ہوا شک کہ یہ سب کیسے ہیں ٹیکھا
تمثیل سے یوں جعفر صادق نے بتایا
کیا تو نے پرندوں کے نشین میں ہے دیکھا
وہ گنبد بے در جو صفا میں یدِ بیضا
دیکھیں جو اسے توڑ کے پانی سا بھرا ہے
زردی جو سفیدی میں ملی ہے وہ جدا ہے

لو چشمہ کوثر سے بڑھے شافع محشر
جبریل بھی سدرہ کے قریں رہ گئے تھک کر
ٹھٹھکا جو براق۔ آگیا رف رف پئے سرور
رف رف تھا رواں جیسے زباں چلتی ہو فرور
یوں جلد قدم اس کا بڑھا حکم خدا سے
ایمان بڑھے جیسے محمد کی ولا سے

اڑتا تھا وہ یوں۔ جیسے کہ بوئے مے تطہیر
پھرتا تھا وہ یوں جیسے مری نظم کی تقدیر
یا حرفِ غلط پر مرا خامہ دم تحریر
یادیدہ مشتاق میں محبوب کی تصویر
یوں تیز چلا۔ جیسے دعا جائے ولی کی
یا کان میں جیدر کے صدا نادِ علی کی

بیتاب بھی ہے برق بھی۔ پارا بھی نہیں ہے
جاری بھی ہے اور اس کا کنارہ بھی نہیں ہے

اڑتا ہے بھر کا کتا ہے شرار بھی نہیں ہے
گردوں پہ چمکتا ہے ستار بھی نہیں ہے

واں گرم ہے بستر۔ یہ گیا عرشِ علا تک
اک جست میں پہنچا دیا بندے کو خدا تک

الفاظ میں پرواز بہا باندھوں تو کیونکر
دل کھول کے رف رف کی ثنا باندھوں تو کیونکر

یہ کیا کہوں بجلی ہے فرشتہ ہے ضیا ہے
یہ کیوں نہ کہوں مرکب محبوب خدا ہے

کیا تاب جواڑنے میں براق اس کا ہود مساز
وہ ہے نظرِ شوق۔ یہ تیسرے نگہ ناز

وہ تختِ سلیمان ہے یہ جبریل کی پرواز
وہ برق یہ جلوہ۔ وہ کرامت ہے یہ اعجاز

دونوں ہیں رسا۔ فرق بس اتنا ہی عیاں ہے
قدسی کی وہ تکبیر۔ یہ حیدر کی ازاں ہے

جلوے میں وہ ہے کاہکشاں۔ یہ مہتاباں
وہ سیرِ کشتی۔ وہ ہوا ہے یہ سلیمان

وہ ولولہ شوق یہ رحمت کی نظر ہے
وہ احمدِ مرسل کی دعا ہے یہ اثر ہے

مانندِ نظرِ پل میں گیا عرشِ علا پر
روشن ہے سب احوالِ کلیمِ اہلِ ولا پر

بس خاتمہ رحمت کا ہوا خیرِ ورا پر
پہنچے جو ہر طور صد اھتی یہ صدا پر

اسراہِ ادبِ قلب کے مابین اتارو
یہ وادیِ تقدیس ہے نعلین اتارو

پہنچی جو سرِ عرشِ محمد کی سواری
باری کی ندا پر دے سے آتی کئی باری

میرے لیے محبوب کی ہر چیز ہے پیاری
یاں غیر نہیں کوئی۔ نہ شرما و محمد

پہننے ہوئے نعلین چلے آؤ محمد

لو عرش ہوا جلوہ گہ حسن و محبت
آئینہ کثرت میں نظر آتی ہے وحدت
ما بین نہیں اب کوئی غیرت و غیرت
یاں آنکھ کا پردہ ہے تو واں عذرِ مشیت
آگاہ تھے یہ - واجب و ممکن کی جو حد سے
ان دو ہی کمانوں کا رہا فرق اُحد سے
وہ ناز کا انداز وہ شانِ صمدیت
بالائے سرپاک سراپردہ رحمت
نعلین مقدس تھی اسی فرش کے اوپر
کرسی تھی محمد کے لیے عرش کے اوپر
میں خاک نشیں - قصہ اعلیٰ کہوں کیونکر
کیا دیکھا محمد نے سنا کیا - کہوں کیونکر
آئینہ حیرت ہیں - یہ عالم ہے نبی کا
ہاتھیں ہیں کسی کی لب و لہجہ ہے کسی کا
حق یاں نہیں موجود - یہ مقصود نہیں ہے
پردہ تو ہے محدود - وہ محدود نہیں ہے
پوچھو جو حقیقت تو محالاً یہ بجا ہے
یہ ہاتھ خدا کا نہیں - ہاں دست خدا ہے
قرآن سے بھی پردہ ہے وہاں کیا تھا نہ جانے
پردے میں کہا - جو بھی کہا رب ہدائے
کچھ آنکھوں سے دیکھا ہے تو بس عینِ خدا نے
در پردہ سنا - جو بھی سنا - خیر و رائے
اللہ ہی جانے کہ وہاں کون ہو - کیا ہو
دل کہتا ہے وہ کیسے - جو ممکن ہے کہا ہو
گویا یہ کہا ہم کو علی سے ہے محبت
تم شافعِ محشر ہو - وہ ہے قاسمِ جنت
تم تاجِ رسالت ہو - وہ سرتاجِ امامت
اب عزم ہے کیا فاطمہ کے بیاہ کی نسبت
دے عقد کا پیغام یہ مرضی غنی تھی
اس بیاہ کی خاطر شبِ معراج بنی تھی

کی عرض ہوا آدم خاکی کو جو سجدا
فرمایا کہ سجدہ وہ انھیں تھا کہ تمھیں تھا

کیا اس کا عوض مجھ کو دیا اے مرے مولا
جن پر کہ ملک جھک گئے گس کے تھے وہ اسما

وہ عالم جس دی تھے تم اک عالم گل ہو

وہ مبتدی علم تھے تم ختم رسل ہو

طوفان میں حامی تھی وہ اربابِ ولا کی
دریا ہے ترا دین یہ کشتی ہے خدا کی

حضرت نے کہا نوح کو کشتی جو عطا کی
فرمایا وہی شان ہے بس آلِ عبا کی

بے اس کے تباہی میں گرفتار ہے بیڑا

اس ناؤ میں جو بیٹھ گیا پار ہے بیڑا

بخشا مرے خالق نے اسے ربّہ خلّت
اُس کو مری اُلفت تھی۔ مجھے تیری محبت

کی عرض ہوتی بانی کعبہ کی یہ خدمت
فرمایا بڑا فرق ہے اے ماہِ رسالت

اس سے تو زیادہ ہے شرف تیرے وصی کا

آیا تھا بنانے وہ زچہ خانہ علی کا

فرمایا کہ قرآن بھی آیا کہ نہ آیا
فرمایا کہ مصحف نے وہ دفتر ہی مٹایا

کی عرض کہ داؤد زبور آپ سے لایا
کی عرض کہ توریت کا بدلہ تو نہ پایا

انجیل بھی اب یہ سچ ہے عالم پہ جلی ہے

تیرے لیے بے لفظوں کا قرآن علی ہے

زندہ تری رحمت سے ہوئے داخلِ جنت

وہ قاسمِ فردوس ہے قبضے میں ہے قسمت

کی عرض کہ ادریس نے پانی ہے یہ عزت

فرمایا ترے بھائی پہ ہے حد کی عنایت

ادریس کو بھی فخر ہے خدمت میں ولی کی

سیتا ہے قبائیں وہ غلامانِ علی کی

جو اُن کے لیے دم میں ہوا سنگ سے پیدا

وہ خاک ہے یہ نور۔ وہ حیواں یہ فرشتا

کی عرض بہت ناتقہ صالح کا ہے چرچا

پردے سے ندا آئی براق اس سے ہے اعلیٰ

جو فرق ہے۔ پوشیدہ نہیں اہل نظر سے

یہ عرش سے اترا ہے وہ نکلا تھا حجر سے

کی عرض سلیمان کو عجب تخت ملا تھا
 وہ نام تھا کس کا جو انگوٹھی پہ لکھا تھا
 پر دے سے صدا آئی کہ رف رف سے سوا تھا
 دم بھر کی ہوا تھی وہ بھلا تخت ہی کیا تھا
 تم عرش نشیں ہو وہ فقط تخت نشیں ہے
 پیونٹی کے برابر بھی بساط اس کی نہیں ہے
 کی عرض کہ موسیٰ کا شرف ہم نے نہ پایا
 فرمایا انھوں نے نہیں پایا ہے یہ پایا
 جلوہ انہیں دکھلا کے کلیم اپنا بنایا
 وہ طور تک آتے تھیں تما عرش بلایا
 وہ دور تھے۔ حضرت سرور بار کھڑے ہیں
 وہ غش ہوئے پر آپ تو ہشیار کھڑے ہیں
 لکنت سے جو موسیٰ کی زباں رکتی تھی اکثر
 واں اپنے عصا کو وہ بنا دیتے تھے اثر
 یہ عیب چھپانا تھا کلیم اُن کو بنا کر
 یاں ہم نے بنایا ہے ترے بھائی کو حیدر
 وہ ڈر گئے اثر سے بڑھا ہاتھ ولی کا
 وہ اُن کی جوانی تھی۔ یہ بچپن تھا علی کا
 کب ان کی وہ ہیبت تھی جو تم کو ہے میسر
 ساحر پہ بھی غالب نہ ہوا ان کا برادر
 ہارون ملا ان کو۔ تمہیں حیدر صفر
 وہ بھائی تمہارا ہے جو ہے فاتح خیر
 ایک کوئی عالم میں جگر دار نہیں ہے
 جگر دار ہے۔ کمر دار ہے۔ فرار نہیں ہے
 کی عرض دیا کیا عوضِ رتبہ الیاس
 عاشور کو پانی سے حرم ہونگے جو بے آس
 آئی یہ ندا پائے گا وہ آپ کا عباس
 تر پائے گی شبیر کے بچوں کو بہت پیاس
 سقہ وہ بہشتی جو سکنہ کا بنے گا
 سب مشک بھی اور جسم بھی تیروں سے چھنے گا
 کی عرض بڑا مرتبہ یحییٰ کو ملا ہے
 بولے کہ عوض گریہ یعقوب کا کیا ہے
 فرمایا حسین آپ کا اس سے بھی سوا ہے
 فرمایا کہ یہ خاص پئے زینِ عبا ہے
 یوسف کی طرح جائے گا وہ قیدِ ستم میں
 چالیس برس دوئے گا شبیر کے غم میں

رونے لگے یہ سن کے جو سلطان رسالت
اے صَلَّی عَلَیْہِ وَاٰلِہٖ وَسَلَّم کو ملا اِذْنَ شَفَاعَت
بس چھڑ دیا تذکرہ بخشش امت
اشکوں کے بہانے سے ہوئی بارشِ رحمت
مولا کو بڑی فکر تھی دن رات ہماری

نازل ہوئے ناگاہ کئی کا سہ رحمت
کیوں دوستِ اللہ کے گھر جس کی ہو دعوت
محمود نے کی عرش پہ احمد کی ضیافت
افسوس ہے بھوکے رہے اُس شاہ کی عمرت

شریت ہو سرِ عرش ضیافت میں نبی کی
پانی نہ ہو قسمت میں حسین ابنِ علی کی
واں عرش رکھے فرق پہ نعلینِ پیہر
واں نور کے پانی سے دھلے دستِ مُطہّر
یاں شمر کی بدعت کے لیے سینہ دہر
یاں ننھے سے بچے کو نہ قطرہ تھا میسر

بے رحم کا تیر اور وہ نازک سا گلا تھا
منظوم نے بچے کا ہو مُنہ پہ ملا تھا
اللہ کے گھر جس کے پدر کی ہو یہ توقیر
کیا قہر ہے کیوں گر نہیں پڑتا فلکِ پیر
اس کے لب و لہجہ میں کمرے دوستِ تقریر
افسوس ہوئے بید کے قابل لبِ شبیر
پر دے میں یدِ اللہ کو بلوایا خدانے
بے پردہ ہوئے ان کے حرم بندھ گئے شانے

اعدائے رہِ شام میں کیا کیا نہ ستایا
دربار میں تا دیر غم ورنج اٹھایا
کنبہ کو حرم روئے تو نیزوں سے ڈرایا
پھر چرخ نے زندانِ مصیبت میں پھنسایا
اس غم سے اماں در در سیدوں نے نہ پائی
زندوں نے لحدِ پائی شہیدوں نے نہ پائی

وہ قید کے صدمے حرمِ عقدہ کشا کو
وہ حد کا المِ بنتِ امِامِ دوسرا کو
بچوں کے ٹپنے کا وہ غم آلِ عبا کو
بابا کو کبھی ڈھونڈتے تھے گاہ چچا کو
زنداں ہی میں رو رو کے قضا کر گئی بچی
عمو کا الم اٹھ نہ سکا سر گئی بچی

زنداں میں بہن عابدہ بیار سے بچھڑی
ماں کہتی تھی ہے میں دلاؤنگار سے بچھڑی
اصغر کی طرح بانوے ناچار سے بچھڑی
لوہی بیو معصوم بھی نادار سے بچھڑی

اے لخت دل کشتہ شمشیر سکینہ
اٹھو تو منگا درں سر شبیر سکینہ

سب اشکوں سے منہ دھوتے ہیں صدقے گئی اٹھو
جان اپنی حرم کھوتے ہیں صدقے گئی اٹھو
سامانِ عزرا ہوتے ہیں صدقے گئی اٹھو
سجادِ حزیں روتے ہیں صدقے گئی اٹھو

میں صدقے گئی بھائی کا دم بھرتی تھیں تم تو
سجاد کے رونے سے کڑھاکرتی تھیں تم تو

یاد آتا ہے بی بی کے غم درنج کا سہنا
شہ سے مرا سر کھلنے کا احوال نہ کہنا
کانوں سے کبھی خون کبھی اشکوں کا بہنا
بی بی مرے اصغر کی خبر بھیجتی رہنا

اماں کی جدائی کا نہ غم کھائیو بی بی
جی کھیل کے مانجائے سے ہلائیو بی بی

اس نفی سی میت کے میں قربان سکینہ
کیونکر ہوترے دفن کا سامان سکینہ
گل چار برس کی مری مہمان سکینہ
میل جانا کفن کا نہیں آسان سکینہ

زندان ہے رہنے کے لیے گھر بھی نہیں ہے
بی بی تمہیں معلوم ہے چادر بھی نہیں ہے

یہ نعل جو سنا حاکمِ اظلم نے قضا را
وہ لڑکی جو تھی قیدیوں کی آنکھوں کا تارا
پوچھا کہ یہ کیا شور ہے تو کوئی پکارا
آخر کو اُسے شمر کی بیداد نے مارا

رور کے زمانے سے سفہ کر گئی بچی
بابا کا جو سر چھین لیا مہ گئی بچی

یہ سن کے شقی نے کہا۔ عابدہ سے یہ کہیہ آؤ
سونے کا مرے وقت ہے اس درجہ نہ چلاؤ
اب رونے سے کیا فائدہ ہو راندوں کو سمجھاؤ
گل شین پہ رات ہے رویو بھڑ بھاؤ

فریاد بھی کر لیجیو اور رنج و محن بھی
میں دفن کا سامان بھی بھیجوں گا کفن بھی

یہ کہہ جو گئے آن کے ظالم کے سپاہی
 بیہات یہ قید اور یہ مصیبت یہ تنہا ہی
 دل تھا م کے ترپے حرم شیر الہی
 یہ بچی کی موت اور یہ رونے کی منہا ہی
 ایسا تو ستم خلق میں ہوتا نہیں لوگو
 جس کا کوئی مرتا ہے وہ روتا نہیں لوگو
 آخر سحر حشر نے منہ اپنا دکھایا
 وہ لاش کے پاس آئی تو رو کر یہ سنایا
 سجاد نے غسالہ کو زنداں میں بلایا
 ہے ہے مجھے قسمت نے یہ کیا رنگ دکھایا
 دل رنج سے سینے میں کھڑتا نہیں لوگو
 اس بچی کا کرتہ تو اترتا نہیں لوگو
 اے بی بی کیا سنتی ہو آنسو نہ بہاؤ
 دوں غسل میں کیونکر کوئی تدبیر بتاؤ
 لے لوگو تن زار سے کرتہ تو چھڑاؤ
 کیا اس کو مرض تھا مجھے کچھ حال سناؤ
 زینب نے کہا کیا کہیں دل غم سے تپاں ہیں
 کوڑوں کے یہ سب زخم ہیں دروں کے نشاں ہیں
 آخر کو یونہی غسل دیا رنج و محن میں
 رو کر کہا عابد نے کہ طاقت نہیں تن میں
 کرتہ بھی شہادت کو گیا ساتھ کفن میں
 یا شاہ ہدیٰ خاک پہ کیا سوتے ہو بن میں
 ناچار ہوں میں داغِ حزن نہ اٹھے گا
 بیمار سے تابوتِ سیکہ نہ اٹھے گا
 لے قاسم مضطر مجھے دل سے نہ بھلاؤ
 اکبر تمہیں ہمشیر کے دفنانے کو آؤ
 بھیا مجھے تنہائی میں اتنا نہ رلاؤ
 عباس بھتیجی کے جنازے کو اٹھاؤ
 بیکار مرے ہاتھ ہیں صدمے سے رسن کے
 میں طوق سنہالوں کہ جنازے کو بہن کے